

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీ గరుడమహాపురాణే పూర్వఖండే
॥ శ్రీ వైష్ణవకవచం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ వైష్ణవకవచం ॥

హరిరువాచ

సర్వవ్యాధిహారం వక్ష్యే వైష్ణవం కవచం శుభం ।
యేన రక్షా కృతా శంభోర్నాత్ర కార్యా విచారణా ॥ 1 ॥

ప్రణమ్య దేవమీశానమజం నిత్యమనామయం ।
దేవం సర్వేశ్వరం విష్ణుం సర్వవ్యాపినమవ్యయం ॥ 2 ॥

బధ్నామ్యహం ప్రతీకారం నమస్కృత్య జనార్దనం ।
అమోఘాప్రతిమం సర్వం సర్వదుఃఖనివారణం ॥ 3 ॥

విష్ణుర్మామగ్రతః పాతు కృష్ణో రక్షతు పృష్ఠతః ।
హరిర్మే రక్షతు శిరో హృదయంచ జనార్దనః ॥ 4 ॥

మనో మమ హృషీకేశో జిహ్వాం రక్షతు కేశవః ।
పాతు నేత్రే వాసుదేవః శ్రోత్రే సంకర్షణో విభుః ॥ 5 ॥

ప్రద్యుమ్నః పాతు మే ఘ్రాణమనిరుద్ధస్తు చర్మ చ ।
వనమాలీ గలస్యాంతం శ్రీవత్సో రక్షతామధః ॥ 6 ॥

పార్శ్వం రక్షతు మే చక్రం వామం దైత్యనివారణం ।
దక్షిణం తు గదాదేవీ సర్వాసురనివారిణీ ॥ 7 ॥

ఉదరం ముసలం పాతు పృష్ఠం మే పాతు లాంగలం ।
ఊర్ధ్వం రక్షతు మే శార్ఙ్గం జంఘే రక్షతు నందకః ॥ 8 ॥

పార్ష్ణీం రక్షతు శంఖశ్చ పద్మం మే చరణావుభౌ |
సర్వకార్యార్థసిద్ధ్యర్థం పాతు మాం గరుడః సదా || 9 ||

వరాహో రక్షతు జలే విషమేషు చ వామనః |
అటవ్యాం నారసింహశ్చ సర్వతః పాతు కేశవః || 10 ||

హిరణ్యగర్భో భగవాన్ హిరణ్యం మే ప్రయచ్ఛతు |
సాంఖ్యాచార్యస్తు కపిలో ధాతుసామ్యం కరోతు మే || 11 ||

శ్వేతద్వీపనివాసీ చ శ్వేతద్వీపం నయత్వజః |
సర్వాన్ శత్రూన్ సూదయతు మధుకైటభసూదనః || 12 ||

సదాకర్షతు విష్ణుశ్చ కిల్బిషం మమ విగ్రహాత్ |
హంసో మత్స్యస్తథా కూర్మః పాతు మాం సర్వతో దిశం || 13 ||

త్రివిక్రమస్తు మే దేవః సర్వపాపాని కృంతతు |
తథా నారాయణో దేవో బుద్ధిం పాలయతాం మమ || 14 ||

శేషో మే నిర్మలం జ్ఞానం కరోత్వజ్ఞాననాశనం |
వడవాముఖో నాశయతు కల్మషం యత్యతం మయా || 15 ||

పద్భ్యాం దదాతు పరమం సుఖం మూర్ధ్ని మమ ప్రభుః |
దత్తాత్రేయః కలయతు సపుత్రపశుబాంధవం || 16 ||

సర్వానరీన్ నాశయతు రామః పరశునా మమ |
రక్షోఘ్నుస్తు దాశరథిః పాతు నిత్యం మహాభుజః || 17 ||

శత్రూన్వలేన మే హన్యాద్రామో యాదవనందనః |
ప్రలంబకేశిచాణూరపూతనాకంసనాశనః |
కృష్ణస్య యో బాలభావః స మే కామాన్ప్రయచ్ఛతు || 18 ||

అంధకారతమోఘోరం పురుషం కృష్ణపింగలం |
పశ్యామి భయసంత్రస్తః పాశహస్తమివాంతకం || 19 ||

తతోఽహం పుండరీకాక్షమచ్యుతం శరణం గతః |
ధన్యోఽహం నిర్భయో నిత్యం యస్య మే భగవాన్స్థరిః || 20 ||

ధ్యాత్వా నారాయణం దేవం సర్వోపద్రవనాశనం |
వైష్ణవం కవచం బద్ధ్వా విచరామి మహీతలే || 21 ||

అప్రధృష్యోఽస్మి భూతానాం సర్వదేవమయో హ్యహం |
స్మరణార్థేవదేవస్య విష్ణోరమితతేజసః || 22 ||

సిద్ధిర్భవతు మే నిత్యం యథా మంత్రముదాహృతం |
యో మాం పశ్యతి చక్షుర్భ్యాం యం చ పశ్యామి చక్షుషా |
సర్వేషాం పాపదుష్టానాం విష్ణుర్భధ్నాతి చక్షుషీ || 23 ||

వాసుదేవస్య యచ్ఛక్రం తస్య చక్రస్య యే త్వరాః |
తే హి ఛిందంతు పాపాని మమ హింసంతు హింసకాన్ || 24 ||

రాక్షసేషు పిశాచేషు కాంతారేష్వటవీషు చ |
వివాదే రాజమార్గేషు ద్యూతేషు కలహేషు చ || 25 ||

నదీసంతారణే ఘోరే సంప్రాప్తే ప్రాణసంశయే |
అగ్నిచౌరనిపాతేషు సర్వగ్రహనివారణే || 26 ||

విద్యుత్సర్పవిషోద్వేగే
రోగే చ విఘ్నసంకటే |
జప్యమేతజ్జపేన్నిత్యం
శరీరే భయమాగతే || 27 ||

అయం భగవతో మంత్రో మంత్రాణాం పరమో మహాన్ |
విఖ్యాతం కవచం గుహ్యం సర్వపాపప్రణాశనం |
స్వమాయాకృతనిర్మాణకల్పాంతగహనం మహాత్ || 28 ||

|| ఇతి శ్రీ వైష్ణవకవచం సమాప్తం ||